

പുതുക്കാട് കെ.എസ്.ആർ.ടി.സി. മൊബിലിറ്റി ഹബ്ബ്

216(1201) ശ്രീ. കെ. കെ. രാമചന്ദ്രൻ: താഴെ കാണുന്ന ചോദ്യങ്ങൾക്ക് ഗതാഗതവകുപ്പുമന്ത്രി സദയം മറുപടി നൽകുമോ:

(എ) ദേശീയപാതയോട് ചേർന്ന് പുതുക്കാട് കെ.എസ്.ആർ.ടി.സി.- (സബ് ഡിപ്പോ)-യുടെ ഉടമസ്ഥതയിലുള്ള വാണിജ്യ പ്രാധാന്യമുള്ള സ്ഥലത്ത് മൊബിലിറ്റി ഹബ്ബ് അനുവദിക്കുന്നതിനുള്ള നടപടി സ്വീകരിച്ചിട്ടുണ്ടോ;

&

(ബി) ഉണ്ടെങ്കിൽ നടപടി ഏതു ഘട്ടത്തിലാണെന്നും എന്തെല്ലാം സംവിധാനങ്ങളാണ് ഇതിനായി വിഭാവനം ചെയ്തിട്ടുള്ളതെന്നും വ്യക്തമാക്കാമോ?

ഉണ്ട്. കെ.എസ്.ആർ.ടി.സി.-യുടെ പുതുക്കാട് ബസ് സ്റ്റേഷനിലുള്ള 4 ഏക്കർ സ്ഥലം കെ.എസ്.ആർ.ടി.സി. ബസ് ഓപ്പറേഷന്റെ സെൻട്രൽ ഹബ്ബ് ആക്കി മാറ്റുന്നതിന് 2 ഏക്കർ സ്ഥലം ബസ് ഡിപ്പോയുടെ ആവശ്യത്തിനും 1 ഏക്കർ സ്ഥലം വാണിജ്യ ആവശ്യത്തിനുള്ള കെട്ടിടം നിർമ്മിക്കുന്നതിനും 1 ഏക്കർ സ്ഥലത്ത് ഗ്യാരേജ് നിർമ്മിക്കുന്നതിനും സാധിക്കുന്ന രീതിയിൽ അത്യാധുനിക സൗകര്യങ്ങളുള്ള ഒരു ബസ് സ്റ്റേഷൻ നിർമ്മിക്കുന്നതിനായി ഒരു വിശദമായ Project Proposal സമർപ്പിക്കുന്നതിന് KSRTC Project Management Consultant ആയി നിയമിച്ചിരിക്കുന്ന M/s. Hindustan Prefab Ltd.-നെ ചുമതലപ്പെടുത്തി 17-12-2020 ൽ കത്ത് നൽകിയിട്ടുണ്ട്.

(സി) പ്രസ്തുത മൊബിലിറ്റി ഹബ്ബിന്റെ നിർമ്മാണം എപ്പോൾ ആരംഭിക്കുമെന്ന് അറിയിക്കാമോ?

M/s. Hindustan Prefab Ltd. ടി പ്രവൃത്തിക്കായുള്ള Master Plan സമർപ്പിക്കുന്ന മുറയ്ക്ക് തന്നെ സർക്കാരിൽനിന്നോ കിഫ്ബി മുഖാന്തരമോ MLA ഫണ്ടോ ലഭ്യമാക്കുന്നതനുസരിച്ച് പ്രവൃത്തി നിർവഹിക്കാൻ കഴിയും.

കെ.എസ്.ആർ.ടി.സി. ഇലക്ട്രിക് ബസ്സുകൾ

217(1202) ശ്രീ. എം. വിജിൻ: താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

(എ) കെ.എസ്.ആർ.ടി.സി.-യുടെ ഇലക്ട്രിക് ബസ്സുകൾ നിലവിൽ ഏതെല്ലാം റൂട്ടുകളിലാണ് സർവ്വീസ് നടത്തുന്നത്; എത്ര ബസ്സുകൾ സർവ്വീസ് നടത്തുന്നുണ്ട്?

8 AC ഇലക്ട്രിക് വെറ്റ് ലീസ് ബസ്സുകൾ കെ.എസ്.ആർ.ടി.സി.-യിൽ ലഭ്യമാണെങ്കിലും കോവിഡ് വ്യാപനത്തെ തുടർന്ന് നിലവിൽ സർവ്വീസുകൾ നടത്തുന്നില്ല.

(ബി) ഇലക്ട്രിക് ബസ്സുകൾ കെ.എസ്.ആർ.ടി.സി.-ക്ക് വരുമാന വർദ്ധനവ് ഉണ്ടാക്കിയിട്ടുണ്ടോ; വ്യക്തമാക്കുമോ?

വെറ്റ് ലീസ് അടിസ്ഥാനത്തിലാണ് 8 A/C ഇലക്ട്രിക് ബസ്സുകൾ കെ.എസ്.ആർ.ടി.സി ലഭ്യമാക്കിയിട്ടുള്ളത്. സർവ്വീസ് നടത്തിയിരുന്നപ്പോൾ ലഭിച്ച വരുമാനവും വാടകയും കോവിഡിന്റെ പശ്ചാത്തലത്തിൽ താരതമ്യം ചെയ്യാൻ കഴിഞ്ഞിട്ടില്ല.

(സി) പെട്രോൾ, ഡീസൽ വില വർദ്ധനവ് കണക്കിലെടുത്ത് കൂടുതൽ ഇലക്ട്രിക് ബസ്സുകൾ സർവ്വീസ് നടത്തുന്നതിന് തീരുമാനിച്ചിട്ടുണ്ടോ; വിശദമാക്കാമോ?

ഇന്ധന വില വർദ്ധനവ് പരിഗണിച്ച് നിലവിലെ ഡീസൽ ബസ്സുകൾ ഇലക്ട്രിക് ബസ്സായി പരിവർത്തനം ചെയ്യുന്നതിന്റെ സാധ്യതാപഠനം ശ്രീചിത്തിര തിരുനാൾ എഞ്ചിനീയറിംഗ് കോളേജ്, കേരള ഓട്ടോ മൊബൈൽസ് ലിമിറ്റഡ് എന്നിവയുമായി ചേർന്ന് പരിശോധിച്ചുവരുന്നു.

അന്തർ സംസ്ഥാന ഗതാഗത കരാറുകൾ

218(1203) ശ്രീ. എ. പി. അനിൽ കുമാർ:

ശ്രീ. പി. സി. വിഷ്ണുനാഥ്:

ശ്രീ. ഷാഫി പറമ്പിൽ:

ശ്രീ. സണ്ണി ജോസഫ്: താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

(എ) കഴിഞ്ഞ സർക്കാരിന്റെ കാലത്ത് അന്തർ സംസ്ഥാന ഗതാഗത കരാറുകളിൽ ഏർപ്പെട്ടിട്ടുണ്ടോ; ഉണ്ടെങ്കിൽ ഏതൊക്കെ സംസ്ഥാനങ്ങളുമായാണെന്ന് വ്യക്തമാക്കുമോ?

ഉണ്ട്. കർണ്ണാടക, തമിഴ്നാട് എന്നീ സംസ്ഥാനങ്ങളുമായി കേരള സർക്കാർ അന്തർ സംസ്ഥാന ഗതാഗത കരാറിൽ ഏർപ്പെട്ടിട്ടുണ്ട്. (G.O. (P)No.56/2016/TRAN dated, 30-8-2016) SRO No.659/2016, (G.O. (P)No.01/2019/Trans, dated 05-1-2019).

(ബി) മേൽപ്പറഞ്ഞ കരാറുകളിൽ സ്വകാര്യ ബസ്സുകൾക്ക് അന്തർ സംസ്ഥാന പാതകളിൽ സ്റ്റേജ് കാര്യേജ് സർവ്വീസ് നടത്തുന്നതിന് അനുമതി നൽകിയിട്ടുണ്ടോ?

ഇല്ല.